



सुनियोजित नरवाई जलाने वालों पर लगाएं जुर्माना

नवभारत न्यूज
बैतूल, 1 अप्रैल. जिले में नरवाई जलाने की घटनाओं पर प्रभावी रूप से अंकुश लगाएं। नरवाई जलाने के विरुद्ध व्यापक जनजागरूकता अभियान चलाएं तथा पर्यावरण को होने वाली हानि के लिए जुर्माना भी वसूला जाए।



अधिकारियों को निर्देशित करते हुए तहसीलवार प्रकरणों की समीक्षा की तथा सख्त हिदायत दी कि नरवाई प्रबंधन से संबंधित सभी गतिविधियां प्रभावी रूप से सुनिश्चित की जाएं। बिना स्ट्रॉ मैनेजमेंट सिस्टम के हार्वेस्टर का संचालन नहीं किया जाए।

लापरवाही पर कार्यवाही के निर्देश : नरवाई प्रबंधन में लापरवाही पर कलेक्टर ने कृषि विकास अधिकारी चिंचोली, प्रभारी वरिष्ठ कृषि विकास

बताओ नोटिस जारी करने के निर्देश अपर कलेक्टर को दिए गए।

लंबित राजस्व प्रकरणों का करें निराकरण

बैतूल। कलेक्टर नरेन्द्र कुमार सूर्यवंशी ने बुधवार को कलेक्टर सभाकक्ष में वीडियो कॉन्फ्रेंसिंग के माध्यम से राजस्व प्रकरणों की तहसीलवार समीक्षा की। उन्होंने सभी राजस्व अधिकारियों को निर्देशित किया कि नामांतरण, बंटवारा एवं सीमांकन के लंबित प्रकरणों का अभियान चलाकर प्राथमिकता के साथ निराकरण किया जाए। आगामी 7 दिनों में शत-प्रतिशत प्रकरणों का निराकरण सुनिश्चित करने के निर्देश दिए गए। कलेक्टर श्री सूर्यवंशी ने स्पष्ट कहा कि अविवाहित नामांतरण एवं बंटवारा प्रकरणों में किसी भी प्रकार की अनावश्यक देरी न हो। साथ ही उन्होंने फार्म रजिस्ट्री के कार्य में तेजी लाने के निर्देश देते हुए निर्धारित लक्ष्यों को समयसीमा में पूर्ण करने के लिए कहा। बैठक में अपर कलेक्टर वंदना जाट, संयुक्त कलेक्टर मकसूद अहमद, सभी एसडीएम एवं तहसीलदार वीडियो कॉन्फ्रेंसिंग के माध्यम से बैठक में शामिल हुए।

एक नजर में आवेदन की अंतिम तिथि 10 तक बढ़ी

बैतूल। जिला विधिक सेवा प्राधिकरण द्वारा पैनल अधिवक्ताओं के चयन के लिए आवेदन की अंतिम तिथि बढ़ाकर अब 10 अप्रैल कर दी गई है। जिला विधिक सहायता अधिकारी ने बताया कि विधिक सहायता योजना के उपबंधों के अधीन जिला मुख्यालय स्थित जिला न्यायालय, कुटुंब न्यायालय, राजस्व न्यायालय, उपभोक्ता न्यायालय, श्रम न्यायालय के सिविल प्रकरणों तथा किशोर न्याय बोर्ड, सिविल न्यायालय आमला, भैंसदेही एवं मुलताई के मामलों में निःशुल्क परेवी के लिए वर्ष 2026-27 हेतु पैनल अधिवक्ताओं का चयन किया जाएगा। इच्छुक अधिवक्ता अपने आवेदन कार्यालय जिला विधिक सेवा प्राधिकरण बैतूल तथा तहसील विधिक सेवा समिति आमला, भैंसदेही एवं मुलताई में 10 अप्रैल 2026 को सायं 5 बजे तक जमा कर सकते हैं।

सेवानिवृत्त होकर लौटने पर सैनिक का किया स्वागत

मुलताई। क्षेत्र के ग्राम दुनावा निवासी मुकेश कुमार कोशिक भारतीय सेना में 22 वर्ष की सेवा पूर्ण करने के बाद सेवानिवृत्त होकर मुलताई लौटने पर समाजसेवीयों एवं परिजनों ने उनका स्वागत किया। मुकेश कुमार कोशिक सेना के टेलिकम्युनिकेशन विभाग में पदस्थ रहे एवं अपनी सेवा के दौरान सिक्किम कश्मीर लद्दाख सहित देश के अन्य कई प्रदेशों में अपनी सेवा दी। उनके वापस घर लौटने पर कांग्रेस नेता सुमित शिवहरे, युवराज भिकोडे, अजय ठाकुर, नीलेश साबले, राजू चौरे, कृष्णा खांडवे सहित परिजनों ने भारते माता के जयकारों के साथ फूल माला पहनाकर उनका स्वागत किया। सेवानिवृत्त आर्मी अफसर मुकेश कुमार कोशिक ने कहा की उनका जीवन हमेशा देश की सेवा ले लिए समर्पित रहा एवं सेना में अपनी सेवा के दौरान कई बार बहुत कठिन परिस्थितियों में भी उन्होंने अपने कर्तव्य का निर्वहन किया है उन्होंने उपस्थित युवाओं से भी अनुशासन एवं ईमानदारी के साथ राष्ट्र की सेवा करने का आह्वान किया।

हनुमान जन्मोत्सव पर भंडारा आज

मुलताई। पवित्र नगरी में गुरुवार कि हनुमान जन्मोत्सव धूमधाम से मनाया जाएगा। इस अवसर पर नगरवासियों की आस्था का केंद्र बड़े हनुमान मंदिर में भी आस्था एवं धूमधाम से जन्मोत्सव मनाया जाएगा। बड़े हनुमान मंदिर के पुजारी दुर्गादास वैष्णव ने बताया हनुमान जन्मोत्सव पर ब्रह्म मुहूर्त में हनुमानजी की प्रतिमा का अभिषेक कर चोला चढ़ाया जाएगा, जिसके बाद 7 बजे से हनुमान जी की मंडाआरती एवं प्रसाद वितरण होगा, वहीं दोपहर 3 बजे मंदिर परिसर में भंडारा प्रसादी का आयोजन किया गया। जबकि शाम 7 बजे दिव्य आरती होगी हनुमान जन्मोत्सव को लेकर बड़े हनुमान मंदिर को लेकर रंग बिरंगी रीशानियों से सजाया गया है। प्रतिबंध हनुमान जन्मोत्सव में मंदिर में श्रद्धालुओं की भीड़ उमड़ती है। उन्होंने श्रद्धालुओं से भंडारा में शामिल होकर पुण्य लाभ अर्जित करने का अनुरोध किया है।

सेवानिवृत्ति पर दी भावभीनी विदाई

बैतूल। शांभापुर कॉलोनी स्थित एकीकृत शासकीय माध्यमिक शाला में वरिष्ठ अध्यापिका एवं प्रभारी प्रधान पाठक श्रीमती प्रमिला पाटिल के सेवानिवृत्ति समारोह का आयोजन किया गया। समारोह में जनशिक्षा केंद्र शांभापुर के दोनों सीपीसी सहित कई गणमान्य लोग उपस्थित रहे।

आज निकलेगी श्री मेंहदीपुर बालाजी की रथ यात्रा

बैतूल। श्री मेंहदीपुर बालाजी भक्त मंडल समिति द्वारा हनुमान जन्मोत्सव के अवसर पर आज गुरुवार 2 अप्रैल को शाम 5 बजे श्री मेंहदीपुर बालाजी की भव्य स्वर्ण रथ यात्रा निकाली जाएगी। रथयात्रा कोठी बाजार स्थित श्री अर्जी वाले हनुमानजी मंदिर, न्यू बैतूल स्कूल ग्राउंड के सामने से प्रारंभ होकर नगर भ्रमण करते हुए गंज के बड़ी माता मंदिर पर समाप्त होगी। समिति के अनुसार इस वर्ष रथ को स्वर्ण आभा के साथ विशेष नकाशी और रंग-रोगन कर आकर्षक रूप दिया गया है, जिसे स्थानीय कलाकारों ने तैयार किया है। अयोध्या से पधारे महामंडलेश्वर राघवदास जी महाराज पहली महाआरती में शामिल होकर बालाजी महाराज की आरती करेंगे। रथयात्रा में इस बार विशेष झांकियों का समावेश किया

नरवाई न जलाने के लिए लोगों को करे जनजागरूक

नरवाई जलाने की घटना पर अंकुश लगाने के निर्देश

यह निर्देश कलेक्टर बैतूल नरेन्द्र कुमार सूर्यवंशी ने बुधवार को कलेक्टर सभाकक्ष में आयोजित नरवाई प्रबंधन की बैठक में दिए। उन्होंने सभी एसडीएम, तहसीलदार, वरिष्ठ कृषि विकास अधिकारी एवं कृषि विस्तार

उपार्जन केंद्रों पर रहें समुचित व्यवस्थाएं, किसानों को न हो परेशानी

बैतूल। कलेक्टर नरेन्द्र कुमार सूर्यवंशी ने बुधवार को कलेक्टर में आयोजित बैठक में आगामी सरसों, चना एवं गेहूं उपार्जन की तैयारियों की विस्तृत समीक्षा की। उन्होंने निर्देश दिए कि भावांतर भुगतान योजना के तहत सरसों खरीदी के लिए मॉडियों में सभी आवश्यक व्यवस्थाएं सुनिश्चित की जाएं। साथ ही मॉडियों में ही चना खरीदी के लिए व्यवस्थित स्थान निर्धारित किया जाए एवं चना उत्पादक किसानों को इसकी जानकारी देने की प्रभावी व्यवस्था बनाई जाए, ताकि सरसों और चना खरीदी में किसी प्रकार की असुविधा न हो। इसी प्रकार गेहूं खरीदी के लिए



निर्धारित सभी उपार्जन केंद्रों पर किसानों की सुविधा हेतु माकूल प्रबंध किए जाएं। केंद्रों पर बारदाना सहित सभी आवश्यक उपार्जन सामग्रियों की पर्याप्त उपलब्धता सुनिश्चित करने के निर्देश दिए गए। कलेक्टर श्री सूर्यवंशी ने निर्देशित किया कि सभी एसडीएम अपने-अपने क्षेत्र में सुव्यवस्थित उपार्जन व्यवस्था के लिए नोडल अधिकारी रहेंगे। वे समय-समय पर खंड स्तरीय उपार्जन समितियों की बैठक लेकर मॉनिटरिंग करें तथा खरीदी केंद्रों का नियमित निरीक्षण सुनिश्चित करें। उन्होंने स्पष्ट कहा कि खरीदी प्रक्रिया में किसी भी प्रकार

75 दिवसीय काउंटडाउन शिविर आयोजित

बैतूल। अंतर्राष्ट्रीय योग दिवस के उपलक्ष्य में आयुष विभाग द्वारा 75 दिवसीय काउंटडाउन अभियान के अंतर्गत जिले की पंचायतों एवं धार्मिक स्थलों पर योग शिविरों का आयोजन किया गया। इस अभियान के नोडल अधिकारी डॉ. वीरेंद्र सिंह शाक्य तथा सहायक नोडल अधिकारी डॉ. मुस्कान भावसार के मार्गदर्शन में आयुष विभाग की समस्त संस्थाओं द्वारा लोगों को योग एवं आयुष पद्धतियों के महत्व के बारे में जागरूक किया गया। शिविर में बड़ी संख्या में लोगों ने भाग लिया और योगाभ्यास के साथ आयुष पद्धतियों के लाभों की जानकारी प्राप्त की। आयुष विभाग के सभी चिकित्सा अधिकारियों, योग प्रशिक्षकों तथा योग सहायकों ने उपस्थित लोगों को नियमित योग करने और स्वस्थ जीवनशैली अपनाने के लिए प्रेरित किया। जिला आयुष अधिकारी डॉ. योगेश चौकीकर ने बताया कि विभाग द्वारा चलाए गए इस अभियान में कुल 1246 लाभार्थियों ने भाग लिया। उन्होंने बताया कि अगला 50 दिवसीय अंतर्राष्ट्रीय योग दिवस काउंटडाउन शिविर 24 अप्रैल को जिले की समस्त आयुष संस्थाओं द्वारा आयोजित किया जाएगा। विभाग ने नागरिकों से शिविर का लाभ लेने की अपील की है।

पीएम आवास योजना 2.0 में आमला प्रदेश में अव्वल

आमला। प्रधानमंत्री आवास योजना 2.0 के अंतर्गत वर्ष 2026-27 के लक्ष्य को शत-प्रतिशत पूरा करने में आमला नगर पालिका ने नर्मदापुरम संभाग में पहला स्थान प्राप्त किया है। नगर पालिका द्वारा निर्धारित समय सीमा के भीतर हितग्राहियों को आवेदनों का पूर्ण निराकरण करते हुए उल्लेखनीय उपलब्धि हासिल की गई है। नगरपालिका परिषद आमला द्वारा 31 मार्च 2026 तक कुल 104 हितग्राहियों के आवास स्वीकृत किए गए हैं। इसके साथ ही शहर के कुल 657 हितग्राहियों को प्रभावीतरी आवास योजना का लाभ प्रदान किया जा चुका है। नगर



पालिका के अधिकारियों ने बताया कि शासन द्वारा दिए गए लक्ष्य को समय पर पूरा करने के लिए लगातार शिविर लगाए गए, पात्र हितग्राहियों से आवेदन प्राप्त किए गए तथा दस्तावेजों का त्वरित सत्यापन प्रक्रिया पूरी की गई। योजना को इस सफलता पर

की लापरवाही बर्दाश्त नहीं की जाएगी तथा अनियमितता करने वालों पर सख्त कार्यवाही की जाएगी। कलेक्टर ने निर्देश दिए कि उपार्जन केंद्रों पर किसानों के लिए बैठक व्यवस्था, पेयजल, छाया आदि की समुचित व्यवस्था सुनिश्चित की जाए। साथ ही कंट्रोल रूम का गठन कर किसानों की शिकायतों का त्वरित निराकरण किया जाए। उन्होंने पंजीयन सत्यापन कार्य भी शत-प्रतिशत पूर्ण करने के भी निर्देश दिए। बैठक में अपर कलेक्टर वंदना जाट, संयुक्त कलेक्टर मकसूद अहमद, उप संचालक कृषि आनंद कुमार बड़ोनिया उपस्थित रहे।

हिंदी उर्दू स्कूल में मनाया गया शाला प्रवेश उत्सव



मुलताई। हिंदी उर्दू स्कूल में शाला प्रवेश उत्सव बड़े उत्साह और उल्लास के साथ मनाया गया। इस अवसर पर नवप्रवेशित बच्चों का स्वागत करते हुए उन्हें पुस्तक एवं मेडल देकर सम्मानित किया गया। कार्यक्रम में शाला की प्रधान पठिका वर्षा खेरे सहित समस्त शाला स्टाफ एवं पालकगण उपस्थित रहे। इस दौरान अल फैज वेल्फेयर सोसायटी के सचिव वाहिद पटन ने पालकों को संबोधित करते हुए बच्चों की शिक्षा के महत्व पर जोर दिया। उन्होंने कहा कि बच्चों को बेहतर नागरिक बनाने में शिक्षा की महत्वपूर्ण भूमिका होती है। आज का बच्चा ही कल के देश का भविष्य है, इसलिए

सांरनी कांग्रेस कार्यकर्ताओं ने प्रदेशाध्यक्ष से की मुलाकात

पाथाखेड़ा। मध्यप्रदेश की राजनीति में आदिवासी अधिकारों और संगठन सुदृढ़ीकरण को लेकर कांग्रेस ने एक बार फिर आक्रामक रुख अपनाया है। प्रदेश कांग्रेस अध्यक्ष जीतू पटवारी से उनके भोपाल स्थित निवास पर कांग्रेस कार्यकर्ताओं ने आत्मीय भेंट कर जमीनी मुद्दों पर विस्तृत चर्चा की। बैठक में संगठन को बूथ स्तर तक मजबूत करने, कार्यकर्ताओं की सक्रियता बढ़ाने और आगामी राजनीतिक रणनीति को धार देने पर गंभीर मंथन हुआ। साथ ही प्रदेश में बढ़ते सामाजिक एवं राजनीतिक मुद्दों पर भी गहन विचार-विमर्श किया गया। यूथ

ध्यान से बढ़ती है एकाग्रता, मन होता है शांत : विनोद जेटवा

बैतूल। हार्टफुलनेस ध्यान का कार्यक्रम शासकीय पॉलिटेक्निक कॉलेज सोनाघाटी में आयोजित किया गया। जिसमें नागपुर से पधारे प्रशिक्षक विनोद जेटवा ने लगभग 125 बच्चों को हार्टफुलनेस ध्यान की पद्धति एवं ध्यान से हमारे जीवन में क्या क्या बदलाव आते हैं, विद्यार्थियों को ध्यान करने से क्या लाभ हैं के बारे में बताया। हार्टफुलनेस ध्यान के अभ्यासी कमल नयन अग्रवाल ने बताया कि हार्टफुलनेस ध्यान, हृदय आधारित ध्यान पद्धति है जो कि अपने हृदय में एक दिव्य प्रकाश को अनुभूति के विचार को लेकर किया जाने वाला ध्यान है। अभ्यासी आशीष पचौरी ने बताया कि हार्टफुलनेस ध्यान की चार विधियां हैं। रिलैक्सेशन, मेडिटेशन, कर्त्तीनिंग और प्रार्थना। रिलैक्सेशन को प्रक्रिया से शरीर को आरामदायक अवस्था में लाया जाता है। इसके बाद मेडिटेशन यानी ध्यान किया जाता है। शाम को कर्त्तीनिंग याने सफाई की प्रक्रिया है जिसके दिनभर के नकारात्मक विचार आदि की सफाई की जाती है। अंत में रात में सोने से पहले स्वयं एवं विश्व के कल्याण के लिए प्रार्थना की जाती है। अभ्यासी राजेंद्र परिहार ने अपने ध्यान के अनुभव बच्चों के साथ साझा करते हुए बताया कि ध्यान से किस प्रकार उनके जीवन में बदलाव आए। अभ्यासी कमल नयन अग्रवाल ने बताया कि हार्टफुलनेस ध्यान पूर्णतया निःशुल्क है कोई भी व्यक्ति गंज स्थित ध्यान केंद्र पर आकर ध्यान प्रशिक्षक से पर्सनल सिटिंग ले सकते हैं।

डॉ. वागद्रे प्रथम श्रेणी मेडिकल विशेषज्ञ पद पर नियुक्त

आमला। सिविल अस्पताल में चिकित्सक डॉ. मुकेश राव ने मेडिकल विशेषज्ञ (प्रथम श्रेणी) के पद पर पदभार ग्रहण किया। मध्य प्रदेश लोक सेवा आयोग द्वारा चयनित होने के बाद लोक स्वास्थ्य एवं चिकित्सा शिक्षा विभाग ने उनकी पदस्थापना आमला में की है। बताया जा रहा है कि वे जिले के पहले ऐसे प्रथम श्रेणी विशेषज्ञ चिकित्सक हैं, जो विकासखंड स्तर पर सेवाएं देंगे। पदभार ग्रहण के दौरान बड़ी संख्या में नागरिक, व्यापारी और सामाजिक संगठनों के प्रतिनिधि अस्पताल पहुंचे और पुष्पमाला पहनाकर एवं मिठाई खिलाकर उनका स्वागत किया। प्रगतिशील व्यापारी संघ के अध्यक्ष अनिल सोनी ने कहा कि डॉ. वागद्रे का मरीजों के प्रति आत्मीय व्यवहार ही उनकी लोकप्रियता का कारण है।



पंच महापुरुषों की प्रतिमाओं का शीघ्र करें निर्माण

मुलताई। नगर में सजीवनी क्लोनिक के समीप प्रस्तावित पंच महापुरुषों की प्रतिमाओं के निर्माण कार्य में हो रही देरी को लेकर बुधवार को पंच समाज समन्वय संगठन ने कड़ा रुख अपनाया। संगठन के प्रतिनिधियों ने नगर पालिका अध्यक्ष वर्षा गढ़ेकर को ज्ञापन सौंपकर शीघ्र निर्माण कार्य प्रारंभ करने की मांग की गौरतलब है कि कुछ समय पूर्व उक्त स्थल पर भूमिपूजन किया गया था, जिसके बाद यहाँ तथागत बुद्ध, संत रविदास, मार्तण ऋषि, वाल्मीकि ऋषि एवं सुपल भगत की प्रतिमाएं स्थापित की जानी हैं। इसके लिए चबूतरा, पेडस्टल तथा बाउंड्री

निर्माण भी प्रस्तावित है, लेकिन अब तक कार्य शुरू नहीं हो पाया है। ज्ञापन में संगठन ने स्पष्ट रूप से कहा कि यह स्थल सामाजिक और सांस्कृतिक दृष्टि से अत्यंत महत्वपूर्ण है, इसलिए निर्माण कार्य में हो रही देरी को तत्काल समाप्त किया जाए। जिस पर नगर पालिका अध्यक्ष वर्षा गढ़ेकर ने गंभीरता दिखाते हुए तत्काल उपयंत्र महेश शर्मा को डीपीआर तैयार करने और जल्द से जल्द निर्माण कार्य शुरू करने के निर्देश दिए। अब देखना यह होगा कि नगरपालिका परिषद कितनी तेजी से इस दिशा में कदम उठाता है।

परिचय सम्मेलन को लेकर महिला मंडल सक्रिय

15 अप्रैल तक पंजीयन की अपील

बैतूल। बौद्ध समाज के विवाह योग्य युवक-युवतियों के परिचय सम्मेलन को लेकर मंडल सक्रिय हो गया है और समाज के परिवारों से 15 अप्रैल तक पंजीयन कराने की अपील की गई है। 26 अप्रैल को प्रजा बुद्ध विहार जामठी, में आयोजित होने वाले इस कार्यक्रम में परिवारिक मिलन समारोह के साथ विवाह योग्य युवक-युवतियों का परिचय सम्मेलन भी आयोजित किया जाएगा, जिसमें बड़ी संख्या में समाजजनों के शामिल होने की तैयारी का जरा रही है। महिला मंडल की ओर से जारी सूचना में बताया गया है इच्छुक युवक-युवतियां 15 अप्रैल तक अपना पंजीयन प्रजा जीवन साथी पत्रिका में दर्ज करवा सकते हैं। इस कार्यक्रम का उद्देश्य समाज के परिवारों को एक मंच पर लाना तथा योग्य युवक-युवतियों के परिचय के माध्यम से विवाह संबंधों को आसान बनाना है।

पीड़ितों को न्याय दिलाने और उनके अधिकारों की रक्षा के लिए संघर्ष तेज करने का संकल्प लिया। इस अवसर पर जीतू पटवारी ने स्पष्ट शब्दों में कहा कि प्रदेश में भाजपा की तानाशाही चरम पर है, लेकिन कांग्रेस अन्याय के खिलाफ हमेशा मजबूती से खड़ी रही है और आगे भी रहेगी। उन्होंने कहा कि आदिवासी समाज सहित किसी भी वर्ग पर हो रहे अत्याचार को बर्दाश्त नहीं किया जाएगा। उन्होंने कार्यकर्ताओं में जोश भरते हुए कहा कि कांग्रेस का प्रत्येक कार्यकर्ता निर्भीक है और हर संघर्ष में नेतृत्व उनके साथ खड़ा रहेगा।

जनता के हक और अधिकारों की लड़ाई पूरी ताकत और प्रतिबद्धता के साथ लड़ी जाएगी, उन्होंने दृढ़ता से कहा। बैठक में यूथ कांग्रेस के पूर्व ब्लॉक अध्यक्ष हेमंत धोटे, प्रदेश महासचिव योगेश सनी एरोलू, युवा नेता नरेंद्र वाडवा, ब्लॉक अध्यक्ष गौतम नागले और अंकित महले सहित अनेक कार्यकर्ता मौजूद रहे। राजनीतिक विश्लेषकों का मानना है कि आदिवासी मुद्दों को केंद्र में रखकर कांग्रेस आगामी चुनावी रणनीति को धार देने की दिशा में सक्रिय नजर आ रही है, जिससे प्रदेश की राजनीति में नई हलचल तेज हो सकती है।

राजभाषा समिति की त्रैमासिक समीक्षा बैठक संपन्न



पाथाखेड़ा। क्षेत्र की वेकोलि पाथाखेड़ा क्षेत्र में राजभाषा हिन्दी के प्रभावी क्रियान्वयन को लेकर सख्ती तेज कर दी गई है। 31 मार्च को आयोजित क्षेत्रीय राजभाषा कार्यान्वयन समिति की त्रैमासिक समीक्षा बैठक में अधिकारियों को स्पष्ट निर्देश दिए गए कि कार्यालयीन कार्यों में हिन्दी का शत-प्रतिशत उपयोग सुनिश्चित किया जाए। बैठक निदेशक (मानव संसाधन) हेमंत शरद पांडे के मार्गदर्शन एवं क्षेत्रीय महाप्रबंधक संजय एम. मिश्रा की अध्यक्षता में संपन्न हुई। इसमें महाप्रबंधक (संचालन) जितेंद्र कुमार गुप्ता सहित विभिन्न विभागों के अधिकारी उपस्थित रहे। समीक्षा के दौरान पिछले तिमाही एवं फरवरी 2026 में किए गए हिन्दी क्रियान्वयन कार्यों का